



रामेछाप नगरपालिकाद्वारा चालु आ.व २०७५/०७६ को दोस्रो चौमासिक अवधिसम्म  
संचालित कार्यक्रमहरू तथा सार्वजनिक सेवा प्रवाहको प्रभावकारीता विषयक

## सार्वजनिक सुनुवाई संक्षिप्त प्रतिवेदन



### आयोजक

रामेछाप नगरपालिका  
नगर कार्यपालिकाको कार्यालय रामेछाप

### प्रतिवेदक

श्री उमङ्ग मैनाली, अध्यक्ष/सान नेपाल रामेछाप  
चैत्र २०७५

रामेछाप नगरपालिकाद्वारा चालु आ.व २०७५/०७६ को दोस्रो चौमासिक अवधिमा संचालित कार्यक्रमहरु तथा सार्वजनिक सेवा प्रवाहको प्रभावकारीता विषयक सार्वजनिक सुनुवाइ

## संक्षिप्त प्रतिवेदन-२०७५

रामेछाप बजार, रामेछाप

### १. कार्यक्रमको परिचय

सार्वजनिक निकायले दिने सेवाको बारेमा नागरिकबाट मूल्याङ्कन गराउने तथा सेवा प्रवाहमा थप सुधार ल्याउनको लागि सार्वजनिक सुनुवाइ कार्यक्रम संचालन गरिन्छ । नागरिकलाई सार्वजनिक निकायले गरेका गतिविधिहरुको बारेमा सूचना माग्ने, पाउने र अवलोकन गर्ने अधिकार सूचनाको हक सम्बन्धि ऐन-२०६४ र नियमावली-२०६५ ले गरेको छ । सुशासन (संचालन तथा व्यवस्थापक) सम्बन्धि ऐन-२०६४ तथा नियमावली-२०६५ ले पनि हरेक सार्वजनिक निकायले आफूले संचालन गरेका हरेक गतिविधिहरुको बारेमा नागरिकहरुलाई सू-सूचित गराउन सार्वजनिक सुनुवाइ गर्नुपर्ने बाध्यकारी व्यवस्था गरेको छ ।

स्थानीय सरकार संचालन ऐन-२०७४ मा पनि सार्वजनिक सुनुवाइ तथा सार्वजनिक परीक्षण गर्ने व्यवस्था रहेको छ भने नेपाल सरकारले स्थानीय निकाय सार्वजनिक सुनुवाइ सम्बन्धि कार्यविधि-२०६७ तयार गरी कार्यान्वयन गरिरहेको छ । आफूले प्रवाह गरेको सेवा तथा विकास निर्माणको कार्यहरु सार्वजनिक गर्दै सुधारात्मक पक्षहरुको विषयमा छलफल गर्ने, सेवाग्राही प्रति सेवाप्रदायकलाई जवाफदेहि बनाउने र सेवाग्राहीहरुको गुनासो तथा जिज्ञासाहरुको बारेमा हाकाहाकी प्रश्नोत्तर गराउने उद्देश्यले सार्वजनिक सुनुवाइ संचालन गरिएको थियो । रामेछाप नगरपालिका वडा नं ८, रामेछाप बजारमा २०७५ चैत्र १६ गते शनिवारका दिन सार्वजनिक सुनुवाइ कार्यक्रम संचालन गरिएको थियो ।

### २. कार्यक्रमको उद्देश्य

- ❖ रामेछाप नगरपालिका तथा वडा कार्यालयहरुको काम कारवाही, सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राहीबीच अन्तरक्रिया गराउने ।
- ❖ सेवाग्राही प्रति सेवाप्रदायकलाई जवाफदेहि बनाउने र सेवाग्राहीहरुको गुनासो वा जिज्ञासाहरुको बारेमा हाकाहाकी प्रश्नोत्तर गराउने ।
- ❖ सुशासन ऐन तथा नियमावलीमा व्यवस्था भए बमोजिम सूचनाको हकको प्रत्याभूति गराउने ।
- ❖ स्थानीय तहका जननिर्वाचित प्रतिनिधि तथा विषयगत शाखा प्रमुखहरुलाई नागरिकहरु प्रति जवाफदेहि बनाउने ।
- ❖ सार्वजनिक सेवा तथा विकास निर्माणका कार्यहरुमा नागरिकहरुको सहभागीता बृद्धि गर्ने ।

### ३. कार्यक्रमको संक्षिप्त जानकारी

सार्वजनिक सुनुवाइ संयोजन गर्ने ब्यक्तिको

नाम : उमङ्ग मैनाली

ठेगाना : अध्यक्ष, सान नेपाल रामेछाप

सार्वजनिक सुनुवाइको विषय : रामेछाप नगरपालिकाद्वारा चालु आ.व २०७५/०७६ को दोस्रो चौमासिक अवधिमा संचालित कार्यक्रमहरु तथा सार्वजनिक सेवा प्रवाहको प्रभावकारीता

कार्यक्रम आयोजक : रामेछाप नगरपालिकाको कार्यालय रामेछाप

## कार्यक्रम विवरण

- ❖ मिति : १६ चैत्र २०७५ (शनिवार)
- ❖ स्थान : रामेछाप नगरपालिका वडा नं ८, सामुहिक आवास भवन, रामेछाप बजार
- ❖ समय : दिनको १२:१५ बजेदेखि ४ :३० बजेसम्म (४ घण्टा १५ मिनेट)

## ४. जवाफदेही वक्ताहरु

- ❖ रामेछाप नगरपालिकाका प्रमुख श्री नरबहादुर थापा मगर
- ❖ रामेछाप नगरपालिकाका उप प्रमुख श्री सृजना खड्का
- ❖ रामेछाप नगरपालिकाका प्रमुख प्रशासकीय अधिकृत श्री ईश्वरराज दहाल
- ❖ रामेछाप नगरपालिका वडा नं २ का अध्यक्ष श्री नीरबहादुर श्रेष्ठ
- ❖ रामेछाप नगरपालिका वडा नं ३ का अध्यक्ष श्री भूपालराज श्रेष्ठ
- ❖ रामेछाप नगरपालिका वडा नं ४ का अध्यक्ष श्री टुपेन्द्र बहादुर तामाङ
- ❖ रामेछाप नगरपालिका वडा नं ५ का अध्यक्ष श्री भीमबहादुर तामाङ
- ❖ रामेछाप नगरपालिका वडा नं ६ का अध्यक्ष श्री धनबहादुर खड्का
- ❖ रामेछाप नगरपालिका वडा नं ७ का अध्यक्ष श्री समिर कार्की
- ❖ रामेछाप नगरपालिका वडा नं ८ का अध्यक्ष श्री केदार कार्की
- ❖ रामेछाप नगरपालिका वडा नं ९ का अध्यक्ष श्री चन्द्रबहादुर श्रेष्ठ

## शाखा प्रमुखहरु

- ❖ शिक्षा शाखा प्रमुख श्री भरत बहादुर भट्टराई
- ❖ स्वास्थ्य शाखा प्रमुख श्री रामशरण पौडेल
- ❖ प्राविधिक शाखा प्रमुख ईन्जिनियर श्री कुशुम भट्टराई
- ❖ कृषि शाखा प्रमुख श्री रामरतन मण्डल
- ❖ पशु शाखा प्रमुख श्री बिजय श्रेष्ठ
- ❖ पून निर्माण प्राधिकरणका सब-इन्जिनियर श्री केशव देव

## ५. अतिथि तथा संचारकर्मीहरु

- ❖ रामेछापका प्रमुख जिल्ला अधिकारी श्री कृष्णप्रसाद शर्मा
- ❖ रेडियो नेपालका समाचारदाता एवं ३ नं प्रदेशका सदस्य श्री बद्री नयाँघरे
- ❖ नेपाल पत्रकार महासंघ जिल्ला शाखा रामेछापका अध्यक्ष श्री रमेश ढुंगेल
- ❖ नेपाल कम्युनिष्ट पार्टी (नेकपा) नगर कमिटी रामेछापका प्रतिनिधि श्री रोशन पाख्रिन
- ❖ नेपाली काँग्रेस नगर कार्य समिति रामेछापका प्रतिनिधि श्री लालबहादुर तामाङ
- ❖ कान्तिपुर टेलिभिजनका जिल्ला प्रतिनिधि श्री टीकाप्रसाद भट्ट
- ❖ नेपाल टेलिभिजनका जिल्ला प्रतिनिधि श्री हिमाल ढुङ्गेल
- ❖ जनता टेलिभिजन तथा रेडियो तीफदीका निर्देशक श्री सुमित श्रेष्ठ
- ❖ न्यूज २४ तथा स्मारिका साप्ताहिकका प्रधान सम्पादक श्री दीपक भट्ट
- ❖ हजुरको रेडियो १०२.१ मेगाहर्जका अध्यक्ष श्री दिपक कुमार घिमिरे
- ❖ रेडियो तीनलालका प्रतिनिधि श्री नबराज श्रेष्ठ
- ❖ रेडियो रामेछापका स्टेशन म्यानेजर श्री सौजन्य सत्याल
- ❖ रेडियो तामाकोसीका स्टेशन म्यानेजर श्री यूवराज श्रेष्ठ
- ❖ रेडियो तीफदीका प्रतिनिधि श्री राजिब कार्की

## ६. सार्वजनिक सुनुवाईको उपस्थिति विवरण

दलित		जनजाति		ब्राम्हण ,क्षेत्री,नेवार		कूल		
महिला	पुरुष	महिला	पुरुष	महिला	पुरुष	महिला	पुरुष	जम्मा
०३	०५	१३	३८	१८	९०	३४	१३३	१६७

(सहभागीहरुको विस्तृत विवरण अनुसूचीमा राखिएको छ ।)

## ७. संचालन प्रक्रिया

### प्रारम्भिक चरण

#### (क) समन्वयात्मक बैठक


रामेछाप नगरपालिकाद्वारा चालु आ.व २०७५/०७६ को दोस्रो चौमासिक अवधिसम्म संचालित कार्यक्रमहरु तथा सार्वजनिक सेवा प्रवाहको प्रभावकारीताको लागि नगरपालिकाले गरेको निर्णय अनुसार रामेछाप नगरपालिका मेयर श्री नरबहादुर थापामगर, उप मेयर श्री सृजना खड्का, प्रमुख प्रशासकीय अधिकृत श्री इश्वरराज दाहाल, मेयरका सौकिय सचिव श्री लक्ष्मण श्रेष्ठसंग सान नेपालका अध्यक्ष एवं सहजकर्ता श्री उमङ्ग मैनालीले भेटघाट गरी समन्वयात्मक छलफल पश्चात् सार्वजनिक सुनुवाई गर्ने सहमती भएको थियो । २०७५ चैत्र १६ गते रामेछाप नगरपालिकाको वडा नं ८, रामेछापबजारमा सार्वजनिक सुनुवाई संचालन गर्ने मिति तय भए पश्चात् सार्वजनिक सुनुवाई संचालनको लागि आवश्यक तयारी गरिएको थियो ।

#### (ख) सहजकर्ताको छनौट तथा समन्वय

रामेछाप नगरपालिका नगर कार्यपालिकाको कार्यालयले आयोजना गरेको नगरपालिका स्तरीय सार्वजनिक सुनुवाईलाई नगरपालिकाको कार्यालयले व्यवस्थापन तथा समन्वयका कार्यहरु गरेको थियो । रामेछाप नगरपालिकाले सहजीकरणको सम्पूर्ण जिम्मेवारी सान नेपाल रामेछापका अध्यक्ष उमङ्ग मैनालीलाई दिइएको थियो । नगरपालिकाको प्रमुख, जिल्ला स्थित कार्यालय प्रमुखहरु, नगर उपप्रमुख, प्रमुख प्रशासकीय अधिकृत तथा वडा अध्यक्षहरु एवं संचारमाध्यमहरुसंग नियमित सम्पर्क तथा समन्वय गरिएको थियो ।

#### (ग) ऐन, नियम, निर्देशिका तथा कार्यविधिको अध्ययन

स्थानीय तहले जनतालाई प्रवाह गर्ने वस्तु तथा सेवा सुविधाहरु के के र कस्ता खालका छन् ? ती कसरी उपलब्ध गराउने गरिएको छ ? सेवा प्रवाह गर्न लागि कस्ता कस्ता खालका ऐन, नियम तथा कार्यविधिहरु लागू भएका छन् । यिनीहरुको आधारमा रहेर के कस्ता वस्तु तथा सेवा सुविधा प्रवाह गर्नु पर्ने अवस्था छ भन्ने कुराको गहन अध्ययन, स्थानीय सरकारी कार्यालयले कस्तो सेवा सुविधा तथा वस्तु जनतालाई उपलब्ध गराएका छन् सो को तुलना गरि छलफल गर्नका लागि स्थानीय स्वायत्त शासन ऐन २०५५, स्थानीय स्वायत्त शासन नियमावली, २०५६, सुशासन (व्यवस्थापन तथा संचालन) ऐन, २०६४ सुशासन नियमावली, २०६५ स्थानीय निकाय सार्वजनिक



सुनुवाई सम्बन्धि कार्यविधि, २०६७, सुचनाको हक सम्बन्धि ऐन २०६४ र नियमावली २०६५ तथा स्थानीय सरकार संचालन ऐन- २०७४ जस्ता विभिन्न ऐन नियम, निर्देशिका र कार्यविधिहरूको विस्तृत अध्ययन आयोजक तथा समन्वय गर्ने संस्थाका प्रतिनिधि र सहजकर्ताद्वारा गरिएको थियो ।

### (घ) बहिर्गमन अभिमत संचालन

सार्वजनिक सुनुवाई संचालनको क्रममा नागरिकहरूबाट अभिमत लिन बहिर्गमन अभिमत वा नागरिक प्रतिवेदन पत्र अनिवार्य संचालन गर्नुपर्ने व्यवस्था रहेको छ । तर रामेछाप नगरपालिकाले बहिर्गमन अभिमत, नागरिक प्रतिवेदन पत्र वा कुनै नागरिकको मत लिने कार्यहरू संचालन गरेको थिएन ।

### (ङ) सार्वजनिक सुनुवाईको प्रचार प्रसार

रामेछाप नगरपालिकाद्वारा चालु आ.व. २०७५/०७६ को दोस्रो चौमासिक अवधिमा संचालित विकास निर्माण तथा सार्वजनिक सेवा प्रवाहको प्रभावकारीता विषयक सार्वजनिक सुनुवाईमा नागरिकहरूको सहभागीता अभिवृद्धिको लागि सूचनाको ठूलो महत्व हुने भएकाले जिल्लाको ५ वटै एफएमहरू मार्फत ७ दिन अगावैबाट सार्वजनिक सुनुवाई संचालन हुने मिति, स्थान र समय खुल्ने गरी सूचना प्रशारण गरिएको थियो । नगरपालिका कार्यालय परिसर कार्यक्रम हुने स्थल, बजार क्षेत्रमा सार्वजनिक सुनुवाईको सूचना फ्लाक्समा प्रिन्ट गरी टाँस गरिएको थियो । त्यस्तै वडा कार्यालयहरू तथा जिल्लाका सरकारी कार्यालयहरूका प्रमुखहरू, नेपाल पत्रकार महासंघ जिल्ला शाखा रामेछाप तथा पत्रकारहरूको सहभागीता सुनिश्चितका लागि खबर गर्ने कार्य गरिएको थियो । सार्वजनिक सुनुवाईलाई रामेछापका ५ वटा रेडियोहरू (हजुरको रेडियो, रेडियो तीनलाल, रेडियो तिफदी, रेडियो रामेछाप र रेडियो तामाकोसीबाट प्रत्यक्ष प्रशारण गरिएको थियो ।

### कार्यान्वयन चरण

रामेछाप नगरपालिकाको कार्यालय रामेछापको आयोजनामा संचालन गरिएको सार्वजनिक सुनुवाईमा सहभागीहरूको उपस्थिति सँगै सुरु गरिएको थियो । सार्वजनिक सुनुवाई कार्यक्रममा जवाफदेही वक्ताहरू र अतिथिहरूको परिचय गराउँदै आसन ग्रहण गराइएको थियो । त्यस्तै निमन्त्रणा स्वीकार गरेर उपस्थित कार्यपालिका सदस्यहरू, वडा समितिका सदस्यहरू, विषयगत शाखाका प्रमुखहरू, वडा सचिवहरू, विकास साभेदार संस्थाका प्रमुख/प्रतिनिधिहरू, पत्रकार लगाएत संचार संस्थाका प्रतिनिधिहरू, बुद्धिजीवी, समाजसेवी, राजनैतिक दलका प्रतिनिधिहरू लगायतका कार्यक्रममा उपस्थित सबैलाई यथा स्थानमा आसन ग्रहण गराइएको थियो । सान नेपाल रामेछापका अध्यक्ष एवं सहजकर्ता श्री उमङ्ग मैनालीले सार्वजनिक सुनुवाईको बारेमा जानकारी गराउँदै आचार संहिता प्रस्तुत गर्नु भएको थियो । त्यसपछि सार्वजनिक सुनुवाई संचालन

गर्नुको उद्देश्य तथा न्यायिक समितिबाट प्रवाह भएको कार्य बारेमा रामेछाप नगरपालिकाका उपमेयर श्री सृजना खड्काले जानकारी गराउनु भएको थियो ।

सार्वजनिक सुनुवाईमा रामेछाप नगरपालिकाका वडा अध्यक्षहरुलाई निर्वाचित भएदेखि गरेका उल्लेखनीय ३ वटा कामहरु तथा चाहँदा चाहँदै गर्न नसकेको ३ वटा कामहरु बारेमा बताउन लगाइएको थियो । वडाअध्यक्षहरुले प्रस्तुतीकरणमा वडा कार्यालबाट सहज रुपमा सेवा दिएको, सडक, शिक्षा, स्वास्थ्य लगाएका क्षेत्रहरुमा प्रभावकारी रुपमा गरेको बताएका थिए । त्यसपछि नागरिकहरुले जिज्ञासा तथा गुनासाहरु राखी प्रश्नोत्तर गराइएको थियो । त्यसैगरी नगरपालिकाको प्रमुख प्रशासकीय अधिकृत श्री इश्वरराज दाहालले चालु आ.व २०७५/०७६ को दोस्रो चौमासिक अवधिसम्म नगरपालिकामा भएको आय, व्यय तथा समग्र प्रगतीको अवस्थाको जानकारी बारेमा जानकारी गराउनु भएको थियो ।

जिल्लाका पाँचवटा रेडियोहरुबाट प्रत्यक्ष प्रसारण गरिएको सार्वजनिक सुनुवाई संचालनको क्रममा उपस्थित नागरिकहरुलाई आफूले भोगेका, अनुभव गरेका तथा नरपालिकालाई अभै सक्षम र सम्बृद्ध बनाउनका लागि प्रश्न, जिज्ञासा तथा गुनासाहरु राख्न भनिएको थियो । आएका प्रश्नहरुको रामेछाप नगरपालिकाका मेयर, प्रमुख प्रशासकीय अधिकृत सहित सरोकारवाल र नागरिकहरुबीच हाक्काहक्की प्रश्नोत्तर गराइएको थियो । त्यसपछि नेपाली काँग्रेसका नेता श्री लालबहादुर तामाङ, नेपाल कम्युनिष्ट पार्टी (नेकपा) का नेता श्री रोशन पाख्रिन, नेपाल पत्रकार महासंघ रामेछापका पूर्व सभापति एवं कान्तिपुर दैनिकका जिल्ला समाचारदाता श्री टीकाप्रसाद भट्ट र प्रमुख जिल्ला अधिकारी श्री कृष्णप्रसाद शर्माले सार्वजनिक सुनुवाईको प्रभावकारीताको विषयमा धारणा राख्नु भएको थियो । सार्वजनिक सुनुवाई उठेका सबालहरु सम्बोधन सहित सबैलाई धन्यवाद दिँदै रामेछाप नगरपालिकाका मेयर श्री नरबहादुर थापामगरले समापन गर्नु भएको थियो ।

#### ८) कार्यक्रममा भएका सवाल जवाफहरु

सार्वजनिक सुनुवाईमा मुख्य रुपमा आएका प्रश्नहरु र तिनका उत्तरहरु निम्नाअनुसार रहेका छन् :

क्र.स	प्रश्नकर्ताको नाम र ठेगाना	प्रश्नहरु	जवाफदेहि वक्ता	जवाफ
१.	बद्री नयाँघरे रामेछाप-८	कर्मचारीलाई पोशाक लगाउनु पर्छ भन्ने जनप्रतिनिधिले किन पोशाक नलगाएको ?	नरबहादुर थापामगर मेयर	कार्यपालिकामा छलफल भएको छ । नगर सभामा अनिवार्य लगाउने गरेका छौं । विस्तार अभ्यास गर्दैछौं । सुभाव अति उपयुक्त रहेको छ ।
२.	रोशन पाख्रिन रामेछाप	<ul style="list-style-type: none"> <li>❖ रामेछाप नगरपालिकाले कति वटा कस्तो कार्यविधिहरु बनाएको छ , नागरिकलाई थाहा हुनु पर्दैन ? यसलाई नगरपालिकाको वर्डवसाइडमा राख्न मिल्दैन ?</li> <li>❖ रामेछाप नगरपालिकाको कति प्रतिशत विकास भएको छ ? प्रस्तुतीकरणमा आएन ?</li> <li>❖ किन वडा वडामा सार्वजनिक सुनुवाई गरिएन ? किन त्यो आवश्यक होइन ?</li> </ul>	नरबहादुर थापामगर मेयर	<ul style="list-style-type: none"> <li>❖ रामेछाप नगरपालिकामा जनशक्ति अभाव छ । दक्ष जनशक्ति नभएकाले समस्या आएको हो । प्रमुख प्रशासकीय अधिकृत र सूचना प्रविधि अधिकृत (आईटी) लाई भनेको छु । छिट्टै सुधार हुनेछ ।</li> <li>❖ रामेछाप नगरपालिकाले हालसम्म ७० प्रतिशत कामहरु गरिसकेको छ । ३६ प्रतिशत विकासमा प्रगती भएको देखिन्छ, र यहाँले हेर्न सक्नु हुनेछ ।</li> <li>❖ हामीले कार्यपालिकाको बैठकबाट नै ९ वटै वडाहरुमा माघ मसान्तभित्र सार्वजनिक सुनुवाई गर्ने भनी निर्णय गरेका छौं । ७ नं वडाले</li> </ul>

		❖ रणनीति योजना रामेछाप नगरपालिकाको बन्थो तर किन कार्यान्वयन हुन सकेन ? किन अहिलेसम्म रामेछाप नगरपालिकाको रणनीतिक योजना सार्वजनिक नगरिएको ?		सार्वजनिक सुनुवाई सम्पन्न गरेको छ भने बाँकी वडाहरूले तयारी गरिरहेको छ । ❖ रणनीतिक योजनाले नगरलाई सम्बृद्ध बनाउन मद्दत गर्छ । यसमा सबैको सहयोग आवश्यक छ । रणनीतिक योजना बनिस्केको सन्दर्भमा कार्यपालिकामा छलफल गरी छिट्टै सार्वजनिकीकरण गर्नेछौं
३.	होतराज ढकाल रामेछाप-३	साँघुटारमा प्राविधिक (भेटेनरी) शिक्षाको कक्षा संचालन भइरहेको छ । २० जना डाक्टरहरू छन् । फर्म बनाएर खाली बस्ने जनशक्तिलाई काममा लगाउनु पर्यो ?	नरबहादुर थापामगर मेयर	रामेछाप नगरपालिकाले बनाएको ५ वर्षे रणनीतिक योजनामा पनि उक्त विषय राखिएको छ । शिक्षा समिति तथा शाखालाई पनि कसरी व्यवस्थित गर्न सकिन्छ योजना तथा कार्यक्रम बनाउनु भनिएको छ ।
४.	चुडाबहादुर कार्की रामेछाप-७	❖ बैंगुर पालनको लागि वडा नं ७ मा ५ लाख बजेट रहेको पाएँ । किन अकवरे खुर्सानी प्रबर्द्धनको लागि बजेट विनियोजन भएन ? ❖ लघु उद्यम कार्यक्रमको जुसबाट पुरस्कार पाइयो । जुस लगाएतका कार्यमा नगरपालिकाले सहयोग गर्न सक्छ कि सक्दैन ?	नरबहादुर थापामगर मेयर	❖ उक्त बैंगुर पालन कार्यक्रम संचालनको लागि वडाबाट नै माग भएर आएकोले नगरसभाबाट स्वीकृत भई कार्यान्वयन भएको हो । यहाँले वडाभेला जेठमा हुन्छ । वडाबाट नै माग गरेर ल्याउनु होला । आवश्यकता भएमा स्वीकृत हुनेछ । ❖ नगरपालिकामा नमूना उद्योग संचालन हुनु पर्यो । नमूना बनाउन सकिने कार्यक्रमहरूको प्रस्ताव सहित आउनु होला । खुर्पानीको पनि राम्रो संभावना रहेको हुँदा प्रस्ताव सहित आउँदा नगरपालिका सहकार्य गर्न तयार छ ।
५.	रामविष्णु बस्नेत रामेछाप	मेयरलाई भेटेर निवेदन दिँदा किन वडा तिर नै फर्काउनु हुन्छ ?	नरबहादुर थापामगर मेयर	मलाई लारदैन कि विकासको काममा मैले त्यसो गरें । कार्यक्षेत्र बाहेकको गरेको भए मलाई थाहा छैन । कहिले काहीं न्यायिक समिति, प्रमुख प्रशासकीय अधिकृतको निवेदन पनि आउँदा त्यसो हुन गयो कि ?
६.	चुक्तबहादुर मगर रामेछाप	नगरपालिकाको मेसिनबाट बाटो खन्दा सरल हुन्छ भनियो । यसले कसरी कार्य गर्छ ? भ्याट वील कसको नाममा काटिन्छ ?	नरबहादुर थापामगर मेयर  इश्वरराज दाहाल प्रमुख प्रशासकीय अधिकृत	❖ मेसिन चलाउने कार्यविधि नगरपालिकाले बनाएको छ । सोही अनुसार मेसिन संचालन हुन्छ । ३७ लाखको सडकको काम नगरपालिकाको मेसिनबाट गर्दा १७ लाख नगरपालिकालाई नै फिर्ता आएको छ । ❖ नगरपालिकाको मेसिनबाट बाटो खन्दा भ्याट वील आवश्यक पर्दैन ।
७.	बिष्णुकुमार श्रेष्ठ रामेछाप-८	❖ नगरपालिकाले खेलकुदको लागि खासै बजेट छुट्याएन । खासै वास्ता पनि	नरबहादुर थापामगर मेयर	हामी अहिले विकास कसरी गर्न सक्छौं भनेर लागी परेका छौं । कार्यपालिकामा छलफलको क्रममा

		<p>गरेको देखिदैन । १२ लाख मात्र बजेट छ । कसरी खेलकुदको विकास हुन्छ ?</p> <p>❖ मेयर कपमा कुन कुन खेल हुन्छ ? र कसरी हुन्छ ?</p>		<p>रहेको हुँदा हामी प्रक्रियाको विषयमा पछि भन्नेछौं ।</p>
८.	सौजन्यप्रसाद सत्याल पत्रकार	<p>❖ नगरपालिकाको भुमैत्री, जलमैत्री नीतिहरु के कस्ता छन् ?</p> <p>❖ रामेछाप जिल्लाका संचार संस्थाहरुसँगको यहाँको पालिकाको सम्बन्ध कस्तो छ र कसरी विकास गर्ने सोचमा हुनु हुन्छ ?</p> <p>❖ स्थानीय सरकार संचालन ऐनले दिएको अधिकार प्रयोग तथा २ वर्षको अवधिमा यहाँले कति अंक ल्याउने गरी कार्य गर्नुभयो ?</p>	नरबहादुर थापामगर मेयर	<p>❖ रामेछाप नगरपालिकाले ५ वर्षको लागि तयार गरेको पञ्चवर्षिय रणनीतिक योजनामा भुमैत्री, जलमैत्री लागूतका नीतिहरु समावेश गरिएको छ । हामी यहाँहरुलाई समेत बोलाएर सार्वजनिकीकरण गर्नेछौं ।</p> <p>❖ संचार संस्था र रामेछाप नगरपालिका टाढा रहेको जस्तो भएको छ । रामेछाप नगरपालिका चैत्र २२ गते नगर सभा छ । २३ गते पत्रकार सम्मेलन गरी नगर सभाको निर्णय सार्वजनिकीकरण गर्ने तयारी गरेका छौं । आजको कार्यक्रममा पनि संचार क्षेत्रसँग सहकार्य गरेका छौं ।</p> <p>❖ म आफैँ अंक दिन सक्दिन । पत्रकार तथा रामेछाप नगरवासीहरुले अंक दिने हो । १०० प्रतिशत ल्याउने गरी कार्य गरिरहेको छु ।</p>
९.	सुनिलकुमार राय रामेछाप	<p>रामेछाप नगरपालिकाले किन कुखुरा पालक कृषकलाई वास्ता गरेन ? किन पोल्ट्री फर्मको लागि लगानी गरिएन ?</p>	नरबहादुर थापामगर मेयर	<p>बस्ती, वडा, विषयगत समिति, कार्यपालिका हुँदै नगरसभामा योजनाहरु आउने र स्वीकृत हुने कानुमा व्यवस्था छ । हामी सोही अभ्यास गरिरहेका छौं । यहाँले योजना छनौटको समयमा बस्ती तथा वडा स्तरबाट नै माग गरेर ल्याउनु होला अबश्य यहाँको योजना पर्नेछ ।</p>
१०.	मनोज खड्का रामेछाप	<p>रामेछाप नगरपालिकाले बस खरिद गरी नगर क्षेत्रभित्र संचालन गर्ने कुरा सुनिएको थियो । उक्त गाडि किन्ने निर्णय कहिले कार्यान्वयन हुन्छ ?</p>	नरबहादुर थापामगर मेयर	<p>❖ रामेछाप, देउरालीहुँदै साँघुटारसम्म बस संचालनको लागि नगरकार्यपालिकाबाट छलफल भएको थियो । यस अघि तेल बापत रु १ हजार व्यवसायीलाई दिन नियमित यातायातका साधन संचालको प्रयास भएको थियो । पछि कोही यातायात व्यवसायी आउनु भएन । बस किनेर नियमित संचालन गर्न सके नागरिकलाई सहज हुन्छ कि भनेर निर्णय गरिएको हो । बस किन्ने कि पूर्वाधारका काम गर्ने भनी छलफल गर्दैछौं ।</p>



			नीरबहादुर श्रेष्ठ वडा अध्यक्ष-२	❖ बस खरिद गर्ने भनिएतापनि हाललाई उक्त प्रक्रिया स्थगीत भएको छ ।
११.	होतराज ढकाल रामेछाप-३	रामेछाप नगरपालिकाको अतिक्रमण भएका जग्गाहरु कहिले सम्म छुट्टिन्छ ?	नीरबहादुर थापामगर मेयर  कृष्णप्रसाद शर्मा प्रमुख जिल्ला अधिकारी	❖ रामेछाप नगरपालिकामा रहेको अभिनलाई वडा कार्यालयसँग समन्वय गरी नगरपालिकाको जग्गा छुट्ट्याउनु भनेको छु । छिट्टै नै अतिक्रमणमा रहेको नगरपालिका क्षेत्रको जग्गा छुट्टीनेछ । ❖ सबै स्थानीय तहहरुमा यो समस्याको रुपमा आएको छ । अहिले सबै स्थानीय तहहरुलाई कति जग्गा, कुन कुन स्थानमा अतिक्रमणमा परेको छ । लगत संकलन गर्न भनिएको छ । सूचना संकलनमा स्थानीय तहले सहयोग गर्नुहोला । कहाँ कहाँ समस्या छ भन्नु होला । हामी कारवाही गर्न तयार छौं ।
१२.	मनोज खड्का रामेछाप	सडक निर्माणको क्रममा जिल्ला समन्वय समितिका सदस्य श्री पूर्णबहादुर महतले जिल्ला वन कार्यालयमा उजुरी दिई निर्माणको कार्य राकिदिनु भयो । किन त्यसो गर्न मिल्छ ?	कृष्णप्रसाद शर्मा प्रमुख जिल्ला अधिकारी	नियम, नीत र कानुनभन्दा माथि कोही हुन सक्दैन । नीतिभन्दा बाहिर गएर काम गरेको भए म कार्बाही गर्नेछु । म अख्तियारको प्रतिनिधि पनि भएको हुँदा के हो उजुरी गर्नुहोला । आवश्यकता अनुसार प्रक्रिया अगाडि बढ्नेछ । कसैलाई पनि कानुन मिच्ने अधिकार छैन ।
१३.	होतराज ढकाल रामेछाप-३	❖ प्राविधिक स्टमेट विना काम भएका छन् । प्राविधिकाको सल्लाह र प्रत्यक्ष सहभागीतामा नगरले कहिलेबाट काम सुरु गर्छ ? ❖ रिडरोडको डिपीआर बन्यो कि बनेन ? नबनेको भए कहिलेसम्म बन्छ ?	इश्वरराज दाहाल प्रमुख प्रशासकीय अधिकृत	❖ योजना छनौटमा लागत अनुमान गरेर मात्र काम गर्ने गरेका छौं । प्राविधिकले बनाएको लागत अनुमान भन्दा फरक भएमा काम गर्न पाइन्छ ? र प्राविधिकले भनेभन्दा फरक गर्न दिइएको पनि छैन । ❖ प्रदेश सरकारको ५० लाख बजेट परेको छ । हामीले डीपीआरको लागि आशय पत्र निकालीसकेका छौं ।
१४.	भवानी आले रामेछाप-७	रामेछाप नगरपालिकाबाट यस वर्ष मकैको बीउ पाइएन । किन कृषकले यस वर्ष मकैको बीउ नपाउने हो र ?	इश्वरराज दाहाल प्रमुख प्रशासकीय अधिकृत	सशर्तको शीर्षकमा उक्त बजेटको व्यवस्थापन गरिएको छैन । नगरपालिकाले गत वर्ष पनि ५० प्रतिशत अनुदानमा मकैको बीउ वितरण गरेको थियो । मूल बीउ राखेर यस वर्ष त्यही बीउ प्रयोग गर्नुपर्ने थियो । कृषि ज्ञान केन्द्र र रामेछाप नगरपालिकाको वार्षिक कार्यक्रममा मकैको बीउ वितरण गर्ने योजना छैन ।

१५.	रामविष्णु बस्नेत रामेछाप	प्रमुख प्रशासकीय अधिकृतले निवेदन लिएर जाँदा मेयरकोमा जानु भन्नु हुन्छ । किन सर्वसाधारणलाई दु : ख दिनु हुन्छ ?	इश्वरराज दाहाल प्रमुख प्रशासकीय अधिकृत	नगरमा आएका सबै निवेदनहरु दर्ता हुँदैनन् । तपाईंसँग सम्बन्धित नहुने बित्तिकै दर्ता नभएको होला । यसलाई अन्यथा नलिनु होला । नियमसंगत नै उक्त काम भएको हो ।
१६.	सुनिलकुमार राय रामेछाप	रामेछाप नगरपालिकामा नै भेटेनरी छ । क्वारेनटाइन बनाउन किन मन्थली जानुपर्ने बाध्यता रहेको छ ?	बिजय श्रेष्ठ पशु शाखा प्रमुख	क्वारेनटाइनको अधिकार पशु चिकित्सकलाई मात्र छ । शाखमा पशु चिकित्सक नभएको हुँदा समस्या रहेको छ ।
१७.	भवानी आले रामेछाप-७	पशु विमाको कार्यक्रममा पशुको बीमा गरियो । नविकरण पनि भएको थियो तर २ वटा बीमा गरेका बाखा मरे तर क्षतिपूर्ति पाउन सकिएन ?	बिजय श्रेष्ठ पशु शाखा प्रमुख	७५ प्रतिशत सरकारले नै रकम तिरेर कृषकहरुलाई पोत्साहन स्वरुप रामपुर लगाएतका स्थानहरुमा पशु बीमाको कार्यक्रम संचालन गरेको थियो । यहाँले भन्नु भए अनुसार १ वटाको पाइसकेको छ । कविताको बाखाको कागज नपुगेकाले नपाएको हो । विष खाएर मरेकाले पोलिसीका कारण पाउन नसकेको हो ।
१८.	मनोज खड्का रामेछाप	❖ ककनी आधारभूत विद्यालयमा २ कोठे ब्लक परेको थियो । किन विचैमा काम रोकियो ? ❖ वडाका खन्ने सडकहरु किन हचुवाको भरमा खनिन्छ ?	नीरबहादुर श्रेष्ठ वडा अध्यक्ष-२	❖ २ कोठे शिक्षाबाट भवन परेको थियो । वि.व्य.सलाई बैठक राख्न भनिएको थियो । भवन ठेक्काबाट नभइ नितान्त विव्यस मार्फत गर्नुपर्ने शर्त थियो । कामको प्रकृति हेर्दा विव्यस आफैले गर्ने देखिएन । मैले नै १ महिनाकोलागि काम रोकनु भनेको हो । अब छिट्टै काम संचालनमा आउनेछ । ❖ हामीले हचुवाको भरमा सडक निर्माण गरेका छैनौं । प्रविधिकको लागत स्ट्रुमेटबाट मात्र सडक निर्माण गर्ने गरिएको छ ।
१९.	सलामसिंह तामाङ रामेछाप-५	सडक निर्माणको क्रममा शाखा कि मेन रोडलाई प्राथमिकता दिइन्छ ? किन सर्वेको बेला सबैलाई सुचना गरिएन ?	भीमबहादुर तामाङ वडा अध्यक्ष-५	रामपुरको आँगनमा पुगेको सडकहरुलाई शाखा कि मेन सडक नभनौं । नगरपालिकाबाट वडा कार्यालयसम्म जोड्ने १० कि.मि सडकको डीपीआर भइसकेको छ । अन्य सडकहरुको पनि क्रमश हुनेछ । प्रदेशको अर्थमन्त्री आउँदा फागुन मसान्तभित्र कार्य गरि सक्नुपर्छ भनेका डीपीआरको बेलामा धेरैलाई बोलाउन सकिएन ।
२०.	पूर्ण मगर रामेछाप-६	वडाको पैशाबाट बयर जातको बोका किनियो । बास्तविक किसान समक्ष पुग्यो कि पुगेन ? आफैले नराखी बास्तविक कृषकलाई उक्त बोका दिनु पर्यो ?	धनबहादुर खड्का वडा अध्यक्ष-६	धेरै महङ्गो छ । ८० हजारदेखि १ लाख सम्म पर्छ । हेरबिचारमा सहजताको लागि आफ्नैमा राखेको हो । नगरपालिकाको लगानी समेत भएको हुँदा निःशुल्क सेवा दिनु पर्ने हुन्छ । अबदेखि जनप्रतिनिधिहरुको घरमा हुँदैन ।

२१.	रामबहादुर तामाङ रामेछाप-८	खानेपानीको उपभोक्ताले पास नगरेको रु ७०० किन वडा समितिले तोकी निर्णयसाथ कार्यान्वयन गर्‍यो ?	केदार कार्की वडा अध्यक्ष-८	विवाद भयो । वडा समितिले रु ७०० तोक्ने भनी निर्णय गरेको छैन । खानेपानी समितिले नै निर्णय गरेर उक्त रु ७०० कार्यान्वयनमा ल्याएको हो ।
नोट : सार्वजनिक सुनुवाईमा नगरपालिकाका उपप्रमुख, वडा नं १,३,४,७ र ९ लाई कुनै प्रश्नहरु आएका थिएनन् ।				

## ९. सार्वजनिक प्रतिवद्धता

सार्वजनिक सुनुवाईमा कुनै सार्वजनिक प्रतिवद्धताहरु भएनन् ।

## १०. कार्यक्रमको सफल पक्षहरु

- ❖ स्थानीय तहका निर्वाचित प्रतिनिधिहरु, संचारकर्मी तथा जिल्लाका कार्यालय प्रमुखहरुको सहभागीतामा संचालन गरिएको ।
- ❖ रामेछाप नगरपालिकाको भौतिक र वित्तीय प्रगती प्रस्तुत गरिएको ।
- ❖ सहभागीहरुबाट उठान गरिएका विभिन्न सवालहरु तथा सुझावहरुको जवाफदेहि बक्ताहरुबाट चित्तबुझ्दो जवाफ दिईएको ।
- ❖ स्वतन्त्र सहजकर्ताको माध्यमबाट सार्वजनिक सुनुवाई संचालन भएको ।
- ❖ जनप्रतिनिधिहरूसँग सर्वसाधारण नागरिकहरुले हाक्काहाकी प्रश्नोत्तर गरेका ।
- ❖ नागरिकको सहभागीता बृद्धिको लागि सार्वजनिक सुनुवाईको ठूला फ्लाक्सीट बनाई नगरपालिका तथा बजार क्षेत्रमा टाँस गरिएको ।
- ❖ जिल्लाका महत्वपूर्ण कार्यालयका प्रमुखहरु पनि जवाफदेहि बक्ताको रुपमा रहेका ।
- ❖ सार्वजनिक सुनुवाईको जिल्लाका ५ वटा रेडियोहरु मार्फत सूचना प्रशारण गर्नुका साथै सार्वजनिक सुनुवाई अवधिभर प्रत्यक्ष प्रशारण गरिएको ।

## ११. सुधार गर्नुपर्ने पक्षहरु

- ❖ सेवाग्राहीहरुबाट सन्तुष्टी मापन गर्न नागरिक प्रतिवेदन पत्र वा बहिर्गमन अभिमत वा नागरिक अभिमत समेत संकलन गरी सोको नतिजाका आधारमा सार्वजनिक सुनुवाई कार्यक्रम संचालन गरे अझै प्रभावकारिता बढ्ने ।
- ❖ समय पर्याप्त राखी कार्यक्रमको प्रचार प्रशारमा ध्यान दिनु पर्ने ।
- ❖ वडा अध्यक्ष सहित नगर सभाका सबै जनप्रतिनिधिहरुलाई अनिवार्य सहभागी गराउनु पर्ने ।
- ❖ पर्चा पम्प्लेट तयार गरी वडा तथा बस्ती स्तर सम्म प्रचार प्रसार गर्न सके प्रभावकारी हुने ।
- ❖ वडा स्तरमा समेत सार्वजनिक सुनुवाई संचालन गर्नुपर्ने ।

## १३. समस्याहरु

- ❖ नागरिक प्रतिवेदन पत्र वा नागरिक अभिमत संचालन गर्न नसक्नु ।
- ❖ वडा नं १ का वडा अध्यक्ष लगाएत अन्य केही जनप्रतिनिधिहरु सहभागी नभएका ।
- ❖ निर्धारित समयमा सार्वजनिक सुनुवाई सुरु गर्न नसकिएको ।
- ❖ बजारबाट कार्यक्रम स्थल टाढा रहेको हुँदा जान तथा सहभागी जुटाउन गाह्रो भएको ।
- ❖ जवाफदेहि बक्ता तथा अतिथिहरु धेरै रहेकाले कार्यक्रम लामो समयसम्म संचालन हुँदा टाढाका सहभागीहरुलाई आउन जान समस्या भएको ।

## १४.निष्कर्ष

रामेछाप नगरपालिकाको काम कारबाही, सेवा प्रवाह, योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राही बीच हाक्काहाक्की प्रश्नोत्तर गराउने उद्देश्यले आयोजना गरिएको सार्वजनिक सुनुवाई प्रभावकारी रहेको थियो । रामेछाप नगरपालिकाको आयोजनामा सम्पन्न सार्वजनिक सुनुवाईमा नागरिकहरूले खानेपानीको समस्या, पर्यटन क्षेत्रको प्रबर्द्धन, संरक्षण र विकास, सडक निर्माण, पशु विमा, कृषि कार्यक्रम, रिड रोड निर्माण, पञ्च बर्षिय रणनीतिक योजनाको सार्वजनिक, खेलकुद, नगरपालिकाको डोजर प्रयोग, नगर बस संचालन लगाएतका विषयमा प्रश्न तथा सुझाव दिएका थिए ।

रामेछापका प्रमुख जिल्ला अधिकारी, नगर स्तरीय राजनैतिक दलका प्रतिनिधिहरू, संचारकर्मीहरू तथा जन निर्वाचित प्रतिनिधिहरूको उपस्थितिमा संचालन गरिएको सार्वजनिक सुनुवाईमा स्थानीय नागरिकहरूको उल्लेख्य सहभागीता रहेको थियो । सार्वजनिक सुनुवाई कार्यक्रममा सहभागी सर्वसाधारणहरूले प्रश्नहरू राखी तत्काल समाधान पाएका थिए । प्रश्नकर्ता नागरिकहरूले राज्यले सरकारी क्षेत्रमा लगानी गर्ने तर राम्रो प्रतिफल नआइरहेको सन्दर्भमा विकास निर्माण तथा सार्वजनिक सेवा प्रवाहमा समेत प्रभावकारी कार्यहरू गर्नुपर्ने बताएका थिए । कार्यविधिले व्यवस्था गरे अनुरूप नियमित रूपमा सार्वजनिक सुनुवाई गर्न सके विकास निर्माणमा पारदर्शीता र जवाफदेहिता बृद्धि हुने देखिन्छ । प्रमुख जिल्ला अधिकारी, नगरपालिकाका मेयर, उपमेयर, प्रमुख प्रशासकीय अधिकृत, वडा अध्यक्षहरू सहितको सहभागीता रहेबाट पनि सार्वजनिक सुनुवाई फलदायी भएको देखिन्छ । जिल्लाका कार्यालय प्रमुख, नगरपालिकाका जिम्मेवार प्रतिनिधि सहित संचारमाध्यमहरूलाई समेत वडा तथा नगरपालिकाको केन्द्रमा उपस्थिति गराई सार्वजनिक नियमित गर्न सके सार्वजनिक सुनुवाईको प्रभावकारीता अझै बढ्ने देखिन्छ ।

समाप्त

अनुसुची-१  
तस्वीरमा सार्वजनिक सुनुवाई



सार्वजनिक सुनुवाईमा स्वागत सहित आफूले गरेका कामहरु बताउनु हुँदै उपप्रमुख श्री सृजना खड्का



सार्वजनिक सुनुवाईका जवाफदेहिबक्ता तथा अतिथिहरु



सार्वजनिक सुनुवाईमा नगरको कामप्रति प्रश्न गर्दै पत्रकार



सार्वजनिक सुनुवाईमा मन्त्रव्य राख्नु हुँदै नेकपाका नेता श्री रोशन पाख्रिन



सार्वजनिक सुनुवाईमा संचारकर्मी सहित स्थानीय नागरिकहरु



सार्वजनिक सुनुवाईमा नगरपालिका संग सम्बन्धित प्रश्नको उत्तर दिनु हुँदै रामेछाप नगरपालिकाका मेयर श्री नरबहादुर थापामगर

## अनुसुची-२

### सार्वजनिक सुनुवाइ कार्यक्रम संचालन तालिका

रामेछाप नगरपालिकाद्वारा चालु आ.व.२०७५/०७६ को दोस्रो चौमासिकअवधिमा संचालित विकास निर्माण तथा सार्वजनिक सेवा प्रवाहको प्रभावकारीता विषयक

### सार्वजनिक सुनुवाइ

१६ चैत्र २०७५

### रामेछाप नपा-८, रामेछापबजार

- ❖ रामेछाप नगरपालिका तथा जिल्लाका सेवा प्रदायकहरुको काम कारबाही,सेवा प्रवाह,योजना एवं कार्यक्रम, बजेट जस्ता सार्वजनिक विषयमा सम्बन्धित सेवा प्रदायक र सेवाग्राही बीच अन्तरक्रिया गराउने ।
- ❖ सेवाग्राही प्रति सेवाप्रदायक तथा निर्वाचित जनप्रतिनिधिहरुलाई जवाफदेही बनाउने र सेवाग्राहीहरुको गुनासो वा जिज्ञासाहरुको बारेमा हाकाहाकी प्रश्नोत्तर गराउने ।
- ❖ आगामि दिनहरुमा सेवा सुधारको लागि मार्ग निर्देशन गर्ने ।
- ❖ सूचनाको हकको प्रत्याभूति गराउने ।

आयोजक : रामेछाप नगरपालिकाको कार्यालय रामेछाप

सहजीकरण : सान नेपाल रामेछाप

### कार्यक्रम विवरण

- ❖ मिति : १६ चैत्र २०७५ (शनिवार)
- ❖ स्थान : रामेछाप नगरपालिका वडा नं ८, सामुहिक आवास भवन, रामेछाप बजार
- ❖ समय : दिनको १२:१५ वजेदेखि ४ :३० बजेसम्म (४ घण्टा १५ मिनेट)

(पहिलो सत्र-परिचय खण्ड)

१. संचालन :- उमङ्ग मैनाली

२. जवाफदेही वक्ताहरु

- ❖ रामेछाप नगरपालिकाका प्रमुख श्री नरबहादुर थापा मगर
- ❖ रामेछाप नगरपालिकाका उप प्रमुख श्री सृजना खड्का
- ❖ रामेछाप नगरपालिकाका प्रमुख प्रशासकीय अधिकृत श्री ईश्वरराज दहाल
- ❖ रामेछाप नगरपालिका वडा नं १ का अध्यक्ष श्री नरबहादुर थापा क्षेत्री
- ❖ रामेछाप नगरपालिका वडा नं २ का अध्यक्ष श्री नीरबहादुर श्रेष्ठ
- ❖ रामेछाप नगरपालिका वडा नं ३ का अध्यक्ष श्री भूपालराज श्रेष्ठ
- ❖ रामेछाप नगरपालिका वडा नं ४ का अध्यक्ष श्री टुपेन्द्र बहादुर तामाङ
- ❖ रामेछाप नगरपालिका वडा नं ५ का अध्यक्ष श्री भीमबहादुर तामाङ
- ❖ रामेछाप नगरपालिका वडा नं ६ का अध्यक्ष श्री धनबहादुर खड्का
- ❖ रामेछाप नगरपालिका वडा नं ७ का अध्यक्ष श्री समिर कार्की
- ❖ रामेछाप नगरपालिका वडा नं ८ का अध्यक्ष श्री केदार कार्की

## शाखा प्रमुखहरु

- ❖ शिक्षा शाखा प्रमुख श्री भरत बहादुर भट्टराई
- ❖ स्वास्थ्य शाखा प्रमुख श्री रामशरण पौडेल
- ❖ प्राविधिक शाखा प्रमुख ईन्जिनियर श्री कुशुम भट्टराई
- ❖ कृषि शाखा प्रमुख श्री रामरतन मण्डल
- ❖ पशु शाखा प्रमुख श्री बिजय श्रेष्ठ
- ❖ पून निर्माण प्राधिकरणका सब-इन्जिनियर श्री केशव देव

## ३. अतिथि तथा संचारकर्मीहरु

- ❖ रामेछापका प्रमुख जिल्ला अधिकारी श्री कृष्णप्रसाद शर्मा
- ❖ रेडियो नेपालका समाचारदाता एवं ३ नं प्रदेशका सदस्य श्री बट्टी नयाँघरे
- ❖ नेपाल पत्रकार महासंघ जिल्ला शाखा रामेछापका अध्यक्ष श्री रमेश ढुंगेल
- ❖ नेपाल कम्युनिष्ट पार्टी (नेकपा) नगर कमिटी रामेछापका प्रतिनिधि श्री रोशन पाख्रिन
- ❖ नेपाली कांग्रेस नगर कार्य समिति रामेछापका प्रतिनिधि श्री लालबहादुर तामाङ
- ❖ कान्तिपुर टेलिभिजनका जिल्ला प्रतिनिधि श्री टीकाप्रसाद भट्ट
- ❖ नेपाल टेलिभिजनका जिल्ला प्रतिनिधि श्री हिमाल ढुङ्गेल
- ❖ जनता टेलिभिजन तथा रेडियो तीफदीका निर्देशक श्री सुमित श्रेष्ठ
- ❖ न्यूज २४ तथा स्मारिका साप्ताहिकका प्रधान सम्पादक श्री दीपक भट्ट
- ❖ हजुरको रेडियो १०२.१ मेगाहर्जका अध्यक्ष श्री दिपक कुमार घिमिरे
- ❖ रेडियो तीनलालका प्रतिनिधि श्री नबराज श्रेष्ठ
- ❖ रेडियो रामेछापका स्टेशन म्यानेजर श्री सौजन्य सत्याल
- ❖ रेडियो तामाकोसीका स्टेशन म्यानेजर श्री यूवराज श्रेष्ठ
- ❖ रेडियो तीफदीका प्रतिनिधि श्री राजिब कार्की
- ❖ प्राइम टेलिभिजनका जिल्ला प्रतिनिधि श्री रामचन्द्र बि.क

निमन्त्रणा स्वीकार गरेर उपस्थित सबै वडा अध्यक्षहरु सहित कार्यपालिका सदस्यहरु, वडा समितिका सदस्यहरु, विषयगत शाखाका प्रमुखहरु, वडा सचिवहरु, विभिन्न गैर सरकारी संस्थाका प्रमुख/प्रतिनिधिहरु, पत्रकार लगाएत संचार संस्थाका प्रतिनिधिहरु, बुद्धिजीवी, समाजसेवी, राजनैतिक दलका प्रतिनिधिहरु लगाएत कार्यक्रममा उपस्थित सबैलाई यथास्थानमा तालीको आसन ग्रहणको लागि अनुरोध ।

४. कार्यक्रममा स्वागत सहित न्यायीक समितिले गरेका मुख्य कार्यहरुको बारेमा जानकारी :- रामेछाप नगरपालिकाका उप प्रमुख सृजना खड्का

५. आचार संहिता प्रस्तुत (कार्यक्रमभर लागू हुने गरी) : संचालक

६. जवाफदेही वक्ताहरुलाई

क) वडा अध्यक्षहरुलाई

- ❖ वडामा भएका उल्लेखनीय ३ वटा कामहरु ।
- ❖ चाहँदा चाहँदै गर्न नसकेको ३ वटा कामहरु ।



ख) प्रमुख प्रशासकीय अधिकृत श्री इश्वरराज दाहाल

- ❖ चालु आ.व २०७५/०७६ को दोस्रो चौमासिक अवधिमा नगरपालिकामा भएको आय, व्यय तथा समग्र प्रगतीको अवस्थाको जानकारी ।

(दोस्रो सत्र -प्रश्नोत्तर खण्ड)

(समग्र नगरपालिकाको सेवा प्रवाह तथा विकास निर्माणका सन्दर्भमा जिज्ञासा र जिम्मेवार जवाफदेही बक्ताबाट स्पष्ट)

७. कार्यक्रमप्रति प्रतिक्रिया

- ❖ नेपाली काँग्रेस नगर कार्य समिति रामेछापका प्रतिनिधि श्री लालबहादुर तामाङ
- ❖ नेपाल कम्युनिष्ट पार्टी (नेकपा) नगर कमिटी रामेछापका प्रतिनिधि श्री रोशन पाख्रिन
- ❖ कान्तिपुर टेलिभिजनका जिल्ला प्रतिनिधि श्री टीकाप्रसाद भट्ट
- ❖ रामेछापका प्रमुख जिल्ला अधिकारी श्री कृष्णप्रसाद शर्मा

८. धन्यवाद सहित समापन : रामेछाप नगरपालिकाका प्रमुख श्री नरबहादुर थापामगर

९. प्रतिबद्धता तयारी तथा हस्ताक्षर

चिया, खाजा